

ЧАЯН



САТИРА ҺӘМ ЮМОР ЖУРНАЛ

ГЫЙНВАР * 2021 * КАЗАН

1

Игорь КИЙКО

Доктор, мине ниндидер сәер тойгы борчый:
читтән торып эшләвемне нәчәлнигем
күзәтә кебек...



ШИГЪРИ ШАРЖЛАР

Талгать Галиуллинга

Танкыйть дисәң – бик чамасын белеп,
Чагып-чагып селти кычытканны!
Моңа бер дә гажәпләнәсе юк:
Туган авылы чөнки – Кычытканлы.

Равил Фәйзуллинга

Сиксәнәң таба авышса да,
һаман эштә, һаман хезмәттә.
Татарстаныбыз күлләрендә
Колач салып тагын йөзмәктә.

Разил Вәлиевкә

Аккош, Чуртан, Кысла – өчесе тиң
Күр! Өч якка тарта арбаны...
Ә Разилнең ун кешелек гамьне –
Милләт йөгән тартып барганы.

Аяз Гыйләҗевкә

Кайберәүләр кызыл сүз ярата,
Йөри, сайрый – акыл өләшеп.
Милли хисне тирәнәйтү өчен
Житми кайчак Аяз Гыйләҗев...

Ринат Мөхәммәдиевкә

Буге-сыны, күрче, аршынлыдыр,
Кылган гамәлләре – колачлы:
Мәскәүләргә тикле барып житеп,
“Татар дөньясы”на* юл ачты.

Зиннур Мансуровка

Тукай белән “тере” сөйләшүгә
Жөрәт итәр икән кем тагын? –
Шагыйрь белән бергәләшеп әнә
Чыгардылар милләт Китабын.**

Нәжибә Сафинага

Әгъләменнән*** алып калды бугай
Шигъри сүзнең көчен, өммәтен.
Алгы якка – Кояш тарафына
Этәрмәкче була милләтен...

Рәдиф Сәгъдигә

Әкияттәге батыр егет белән
Чагыштырып идем мин аны.
Әһле каләм һәм дә ап-ак кәгазь –
Аның язмышыдыр, иманы.

* “Татар дөньясы” газетасына нигез салды.

*** “Тукай белән әңгәмәләр”. ТКН., 2014 ел.

*** Шагыйрь Мөдәррис Әгъләм күздә тотыла.



ШОМБАЙ болай диде...



Хөрмәтле Чаян! Менә инде бер ел коронавирус дигән зәхмәт белән яшибез. Ниләр генә күрмәдек без: маскаларны да, өйдән чыкмыйча утыруны, полиция рейдларын, тулган хастаханәләрне, дарулар житмәвен дә... һәм бу афәтнең әлегә очы-кырые күренми. Күптән түгел хәтта Германиядә дә ил тарихында иң каты карантин керткәннәр: 10 гыйнварга кадәр анда мәктәпләр, кибертләр, ресторан, клублар ябыла икән. Нәрсә, нимесләр быел яраткан Раштуа бәйрәмнәреннән дә колак кагалармыни инде?

ЯШЕЛ ҮЗӘН

Р. ГАРИПОВ

– Нимесләре Раштуадан башка берәр ничек түзәр, ә менә аларның күпсанлы кунаклары Корбан бәйрәмендә нишләп икән? – диде Шомбай ага, укучыбызның хатын укып чыккач.

ЮККА АЙТМӘСЛӘР...

Яхшы табиб һәрвакыт пациентлары турында уйлаган кебек, сәясәтче дә һәрвакыт сайлаулар турында уйлый.

Дәүләт кешесенә кайчагында ахмактыклар эшләү яраса да, ахмак нәрсәләр сөйләү беркайчан да килешми.

Акыллы кеше бөтен ялгышларны да үзе эшләми — башкаларга да мөмкинлек калдыра.

Сәясәт ул — колбаса шикелле: аның нәрсәдән һәм ничек ясалганын күрмәү хәерлерәк.

Елгада һәм хөкүмәттә иң жиңел нәрсә калкып чыга.

Әгәр дә хөкүмәт сезгә бөтен теләгән нәрсәгезне бирерлек дәрәжәдә көчле икән, димәк, анда сезнең бөтен булган нәрсәгезне алырлык көч бар.

Хаклык табуга караганда, хата табу жиңелрәк.

Әгәр шикләнәсең икән, дөресен әйт.

(сәясәт белгечләре мәжлесеңдә язып алынды)

Виктор БОГОРАД



Уңышлы көң

Рәстәм ХАЛИТОВ

Эшкә килеп житәргә өлгермәдем, мине хезмәттәшләрем чолгап алды. Элек алар миңа игътибар да итмиләр иде, ә хәзер кулымны кысудан бушамыйлар, хәлләремне сорыйлар, гаиләм турында... Шунда яныма Сәмигуллин да килде, кыенсынып кына кулыма акча төртте.

— Ни өчен? — мәйтәм.

— Хәтерлисеңме, үткән ел синнән бурычка алган идем. Менә кайтарам... — диде ул моңсуланып.

Дөресен әйткәндә, мин аның бурычы барлыгын оныткан идем дә инде.

Төшкә ял вакытында барысы да минем сөйләгән мазәкләремнән күзләреннән яшь чыкканчы көлделәр, менә — тәгәри-тәгәри... Әллә ни кызык та түгел иде бугай инде ул мазәкләр.

Озак та үтми, миңа калтыранган тавышы белән начальнигым шалтыратты. Үткән елгы проектны вакытында карый алмавына гафу үтенде. Әмма ул проект тиз арада тормышка ашырылачагына ышандырды, һәм мин әле шактый гына зур премиягә лаек булачагымны әйтте, хезмәтем буенча югарыга күтәреләчәгемне белдерде.

Эш көне ахырында мине кадрлар бүлегенә чакырдылар.

— Сезнең ялыгызны декабрь аеннан июльгә күчерербез, — диделәр. — Гафу итүегезне сорыйбыз, бу турыда алданрак әйтә алмадык, — дип үтенделәр.

Чын күңелемнән аларны кызганып куйдым, чөнки кулыма шәһәрдән ерак түгел бер ял йортына юллама тоттырдылар. Кадрлар житәкчесе бик озак үзләренең бу юнәлештә житешсезлекләрен алга таба бетерәчәкләрен, төзәтәчәкләрен сөйләгәч, Сочига бирә алмаганына гафу үтенде.

— Талантлы кеше анда барырга лаеклы, — дип, кыюсызланып әйтеп куйды.

Өйгә мине шефның эш машинасында озаттылар. Кайтып, диванга авырга өлгермәдем, смартфоным аваз салды. Минем танышым Фәрхад икән. "Ничек жаена килеп тора!" — дип уйлап алдым да, бүгенге уңышлы көнем турында сөйләргә тотындым.

— Ә син дөрестән дә бер нәрсә белмисеңме әллә? — дип булдерде мине Фәрхад.

Аның тавышында миннән көлгән сыман тойгы сиздем.

— Юк, белмим, ә нәрсә?

— Әтиеңнең энесе Сәлим турында?

— Мин аны күптән күргәнем юк... Исән-сау микән? — дип куркып куйдым. — Эшләре әйбәт микән?

— Көткәннән дә яхшырак. Аны министр итеп билгеләгәннәр.

Котлыйм, улым!
Синең агач тәнеңә
тагын бер ел божрасы
өстәлдә!



Александр АЛЕШИН

Гаделлек кенә БУЛСЫН...

Бөтен дөньяда акча эшләү ысулы буларак, судлашу күптән инде гадәти күренешкә әйләнде. Дәгъваларны төрле сәбәпләр белән төрле рухи газаплар кичергән өчен күп миллионлы компенсацияләр таләп итеп, кешеләр бер-берсенә, зур компанияләргә каршы, хәтта би-ик өскә дә бирәләр. Һәм иң гажәбе шул – күп очракта теләкләренә ирешәләр...

Без бөтендөнья юнәлешләренә соңрак кушылдык шул – башта, гадәттәгечә, рәнжәтүченең ипи шүрлегенә менеп төшү яисә билгеле адрес буенча җибәрү белән чикләндек. Һәм шуның белән низаг хәл ителгән булып санала иде. Тик соңгы вакытларда хокук дәүләтенең төмән тойган гражданданнар гадәти булмаган дәгъвалар белән судка ешрак мәрәҗәгать итәләр. Максат шул ук – җан газавларын кыштырдап торган кагазь кисәкләренә әверелдерү.

Санкт-Петербургта алданган ир хатынының сөяркәсен судка биргән.

– Өйдәге гаугалар аркасында минем хезмәт җитештерүчәнлегем төштә, күп кенә әхлакий һәм рухи югалтуларга дучар булдым, – дип зарланган ул судта һәм кайнар канлы егеттән компенсация сыйфатында 150 мең сум таләп иткән. Ләкин суд сөяркәгә бармак янау белән чикләнгән, ә гаиләгә мөнәсәбәтләрен үзләренә хәл итәргә тәкъдим иткән.

Ә менә Мәскәүдә бер ир белән хатын аерылышырга карар кылганнар. Тик фатир, савыт-саба, йә мәчене түгел, ә инстаграм-аккаунтны бүлгәргә булганнар. Ижтимагый челтәрдәге бит өстендә алар бергә эшләгәннәр, һәм ул аларга аена 300 мең табыш китереп торган. Бу мәсьәләне алар тату гына хәл итә алмагач, судка мәрәҗәгать иткән.

нәр. Хәзер виртуаль милекне бүлү белән район судьясына шөгыйльләнергә туры киләчәк.

Тагын бер Мәскәү судына ботинкалар бүлгәргә туры килгән. Ике бертуган ерак 90 нчы елларда, икәү кушылып, 320 меңгә данлыклы брендның коллекциясеннән бер пар “фирменный” кара ботинка сатып алган булганнар. Бергә файдаланганнар – чиратлашып, аларны киеп кызлар янына йөргәннәр. Еллар узду белән аяк киеме раритетка әверелгән, һәм аның хакы миллионга җиткән. Бертуганнарның берсе мыштым гына аны сатарга булган. Икенчесе ризасызлык белдергәч, эш судка барып җиткән. Судның карары кыска булган – йә һәр туганга берәр ботинка, йә сатып, акчасын урталай бүлгәргә.

Татарстанлылар да замана шаукумыннан артта калышмый. Бер үтә кыю Казан кешесе иң изге сызыкны атлап чыгып, Россия президентын судка биргән. Илдәге катлаулы икътисади хәл өчен ул Илбашыннан мораль компенсация сораган – шәп йорт, мунча, иномарка һәм бөтен кредитларын каплауны. Өстәвенә, әле хатыны белән балаларын кайтаруны да таләп иткән – аларның китүендә дә ул президентны гаепле тапкан...

Ә менә Совет районының мировой судьясына сихерчелек турында эш карарга туры килгән. Утырыш барышында бер хатынның ниндидер орлыклар сибеп, нәрсәдер пышылдап утыруын күрү, суд приставы шайтан илчесенә ау оештырырга булган...

Алабуга судында сыер кыйнау турында эш каралган. Берәү күршесен терлегенә берничә тапкыр сугуда гаепләгән. Имеш, шуның нәтижәсендә сыер көчле рухи тетрәнү кичергән һәм сөт бирми башлаган. Ә күршесенә исә хайван казларымны куып йөри, шуңа күрә ул тиешен алды, дип белдергән.

Күргәнәбезчә, үзләренә тормыш катлаулыкларын закон ярдәмендә хәл итәргә теләүчеләр артканнан-арта бара. Ләкин, чит илдәге коллегаларыннан аермалы буларак, безнең хөкөм әһелләре рухи зыян күрүчеләргә акча өләшәргә ашкынып тормыйлар. Дәгъвачыларга еш кына бернинди дә әҗер тәтеми. Балки, ул шулай булырга тиештер дә. Безгә, акчасыз яшәргә өйрәнгән халыкка, гаделлеге дә бик җита...

Людмила САФИУЛЛИНА

Янгыннан саклану
кагыйдәләрен
үтәмәгән өчен
штраф сезгә!



Сергей АНДРИАНОВ



Бәлки, тәм һәм ис тою югалмагандыр, бары тик ризык әзерләүчеләр кризис чорында ризык экономияләү максатыннан аңа тәмләткечләр кушуны киметкәнкәндер?

Базарда:

– Әйтегез әле, помидорларыгызның үзкыйммәте күпме тора?

– Бу коммерция сәре! Сиңа дигән бая картонга язып куелган!

Диплом алу ул – 1861 елда крепостной правоны бетерү шикелле. Син иреккә дә кеткән, ләкин шуннан соң нишләргә кирәккә турында бер нәрсә дә белмисең.

– Минем элеккеге иремдә коронавирус бугай, ләкин ул аны белми.

– Нигә шулай уйлыйсың?

– Ул ис-тәм тоюын гына түгел, зәвыгын да жуйган. Мин аны кичә бер кыз белән күрдем – адам көлкесе – чын карачкы.

Безне көн саен хәтәр 90 нчы еллар белән куркыталар, янәмәсә шул вакыт кабат әйләнеп кайтачак. Минемчә, юкка – бездә хәзер хәлләр шундый ки, ул 90 нчы еллар үзләре үк курка кайтырга!

Яшь кенә актёр театрга эшкә урнашырга килә дә, директор кабинетына керә, язу өстәле артына утырып, бик эре кыяфәттә өскә карап сүз башлый:

– Так, минем шарт мондый: айга йөз мең түлисез, Мәскәү үзәгеннән фатир һәм уйлап спектакль. Гел баш рольләргә уйныйм.

Директор моңа берәз карап торганнан соң:

– Менә болай килешәбез: айга уникаль мең, Мәскәү кырыендагы берәр тулай торак бүлмәсеннән карават, утыз роль һәм массовка, – ди.

Яшь актёр, озак уйлап тормыйча җавабын бирә:

– Риза.

– Кайда эшлисең?

– ФСБда.

– Берәр кызык нәрсә сөйлә әле!

– Минем белән кызыксынасыңмы, әллә үзең турындамы?



Юрий КУХАРЕНКО



БЕР ФИКЕРГӘ – ИКЕ КАРАШ

Рашат Низами: Татарстандагы этләр бәхетле, чөнки алар-ның туган теле юк. Сәясәт аларның ирегән тамчы да кыерсытмый.

Алмаз Хәмзин: Ялгышасың, Рашат дус, аларның туган теле бар – "Вау!" (Татарча шулай). Бер сүз өчен сине кем кыерсытып торсын?.. Шуңа күрә алар ирекле дә. Бәйдәгесе бигрәк татар шикелле...

Р. Н.: TV каналларын да цифрлаштырып бетерделәр. И Ходаем, кешеләрне цифрлаштыра күрмәсеннәр!

А. Х.: Цифрлаштыру пүчтәк ул, менә маскаладылар, изоляцияләделәр, вирусладылар... Юк без хәзер, юк...

Р. Н.: "Зөләйха" романы авторы Гүзәл Яхина: "Мин әбиемнең күргән-сөйләгәннәрен яздым", – дип аклана. Димәк, әсәрдә тормышны, "фотографияләү" ысулы өстенлек алган, Юкса биредә милләтебезнең югары рухын, ахлагын сәнгати күрсәтү үз максат булырга тиеш иде.

А. Х.: Идеологиясе булмаган илдә мондый максатлар куелмый. Ә менә әсәр эчтәлегендә хакимнәр үзләренә яраклаштыру алымын оста кулланалар. Моңа романда җае чыгып торган сюжетлар байтак.

Р. Н.: Тугрылыкта этләр генә адам белән ярыша ала.

А. Х. Бу мәсьәләдә өстенлек этләрдә. Чөнки эт чыннан да тугрылык белән эш йөртә, кеше – үзенә файда белән.

Р. Н.: Илдар Юзеев әйтер иде: "Исәнлек пүчтәк ул, саламәтлек кирәк!" – дип.

А. Х.: ... һәм шулай да!..

Р. Н.: Космос формуласын, образлы итеп, берничә сүз белән әйтеп була: Кояш – Галәм чибәренең нурлы йөзе, йолдызлар – шул илаһи кыз йөзендәге сипкелләр, Ай – җиһанның сыңар алкасы...


А. Х.: Ә Рашат?.. Коньяк йолдызлыгының...

Р. Н.: Үзеңне тәнкыйтьләүгә караганда, кешене сүгү ансатрак.

А. Х.: Безнең җәмгыятьтә хәзер тәнкыйть тә, сүгү дә юк, бары тик сүгенү генә бар.



Александр ШУЛЬПИНОВ



Салкын көннәрнең берсендә, хатын белән кышның матурлығына сокланып йөргәндә, каршыбызга Хәлим очрады. Нигәдер, акый.

– Нәрсә булды? – дип сорадым мин апырап.

– Мәнә сөңлем Кадриядән чыгып килгәндә, әнә тегендәге урам почмагында аягым таеп китте дә егылдым... – диде ул. – Анда бозлы жир, ә мин шуны уйлап тормыйча узып бара идем.

– Әйе шул, анда алагам шугалак! Зоомагазин кырыенда, – дип төгәллек кертәп куйдым мин. – Беркайчан шуны чистартмыйлар. Гел зарланабыз югыйсә. Ичмасам, ком да сипмиләр.

– Юк, мин “Кулинария” янында егылдым бит. Анда зоомагазин күрмәдем лә...

– Ничек инде булмасын? – дип гажәпләндем мин.

– Ни... алар арасында ниндидер ызгыш чыгып, үзләренә кошлары, балыклары, әрләннәр белән китеп бардылар! Хәзер ул урында “Кулинария”...

– Сөз икегез дә ялгышасыз, – дип бәхәскә хатын кысылды. – Чыннан да, анда элек зоомагазин иде, аннан соң “Кулинария” булды, ә хәзер “Вак-төяк” кибете ачтылар – мин аннан кер порошогы алдым акция буенча...

– Сөйләмәгез әле юк-барны, – дип әйтеп куйды Хәлим эче пошкандай. – Мин егылдым бит, сез түгел.

– Әлбәттә, син һәм бик нык – башыңдагы уйларың да шуңа күрә бутала башлаган...

– Андый чакта шулай булгалый, – дип әйтеп куәтләде хатыным. – Стресс барлыкка килгән...

Бозга таюдан ЧЫККАН ФИКЕР

Дамир МОРТАЗИН

– Борчылмагыз, башым мәнә дигән! – дигәндәй, һаман үзенекен кабатлады Хәлим. – Ә мәнә сезнеке...

Бик тирәнгә китте, ахрысы, бәхәсез, шуңа күрә мин тыныч кына Хәлимгә тәкъдим керттем:

– Әйдә, узып-китеп баручылардан сорыйбыз. Бәлки, берәрсә дәрәсән әйтер...

Беренче булып бик зыялы кыяфәттәге әби кеше соравыбызга колак салды.

– Беләм мин ул урынны, беләм, анда әле “Әбибас” аяк киеме кибете бар иде, – дип сүзен башлады. – Мин инде андагы боз турында шикәять яздым...

– Син, нәрсә, кешеләрнең башын бутыйсың! – дигән ачулы караш белән бәхәскә күзлекле бер ир кеше килеп кушылды. – “Әбибас”ны контрафакт өчен яптылар, анда хәзер “Тиз акчалар” һәм тагын...

Ләкин аны хатыным бүлде:

– Ниһә бәхәсләшәбез, әйдә интернеттан актарабыз, – һәм букчасынан смартфон чыгарды.

Бер минут та үтмәде, экранда, теге Хәлим егылган урында – “Соңгы юлга” дигән ритуаль контора урнашканлыгы мәгълүм булды.

– Ә бит мин аларның клиенты булырга бик мөмкин идем, – дип фәлсәфи фикер йөртеп, тирән уйга чумды Хәлим.

Зыялы әби башкачарак фикердә иде: “Бозланып каткан жәмгыятьтән барысын да көтәргә мөмкин...” – диде ул үзалдына, үзенең гомер тәжрибәсеннән чыгып.

★ Яңа ел КОРПОРАТИВЫ

– Тәк, иптәшләр, шундый тәкъдим бар, – дип башлады фирма директоры Баев, “Карнавал” фильмындагы Огурцов кебек. – Яңа елны әйбәтләп каршылау турында карар чыгарылган, ләкин элекке еллардагы кебек шау-гөр килеп түгел, тыйнаграк итеп, сан ягыннан да кешеләрнең күп булуы килешмәс. Тирә-юньдә вирус мыжлап тора – балагә бата күрмик.

– Ничек, бал-маскарадсыз Яңа ел була димени? – дип пошынып куйды секретарь кыз Тәнзилә.

– Һмм... Бал-маскарад? Ә син беләсеңме үткән елгысы ничек булып беткән? Хәзергә хатле битлекне салмыйбыз, тикшерәләр дә тикшерәләр... Авызыңны да ачма бу турыда. Бернинди маскарад ясамыйбыз.

– Быелгысы Күсе елы түгел бит, Үгезнеке, – дип, каршы килгәндәй әйтте секретарь.

– Менә шул-шул – Үгез елы! Үзеңнең иреңә мәгез куюың житмәгән?! Кабатлап әйтәм, бернинди маскарад кәчтүмнәре кимибез.

– Яхшы! – Инде бухгалтер Акчаров урыныннан купты. – Минем менә нинди тәкъдимем бар: әгәр инде күп кешеле корпоратив оештырырга ярамый икән, болай эшлибез... Һәркем Яңа елны үзенең фатирында каршы ала. Законга да сый, ягъни изоляцияләнә.

– Бик әйбәт фикер бит бу, – диде директор. – Берочтан хезмәт хакы фондына да экономия! Шулай бит?..

Булды, килештек. Гаилә кочагын да үткәрәбез. Ләкин һәрбергезнең сыйгаклары эшләп торсын. Гаиләгез дә – каршыда, шул ук вакытта коллективта да кебек. Әмма өстәлдәге ризыклар барыбызныкы да бер төсле булсын. Бер-беребездән көнләшеп утырмыйк. Табынга нәрсә куясын беләсез – салатлар, кабымлыклар... Тагын бер мәртәбә ныклап кабатлыйм – бергездә дә маскарад кәчтүмнәре күрмим! Аңладыгызмы?

Тик кенә утыра белми бит секретарь Тәнзилә:

– Ә шампанс?..

– Сыйпыңны сүндер...

ҮГЕЗ ЕЛЫ



Илдар НӘФИЕВ




Сергей АНДРИАНОВ




Валерий ТАРАСЕНКО



Валерий ТАРАСЕНКО



Виктор БОГОРАД



Вячеслав ШИЛОВ



БЕЛЕМСЕЗ КАЛГАН КАДРЛАР

Нурлатта актив рәвештә "Демография" милли проектны тормышка ашырырга керешкәннәр. Шәһәрнең мәшгульлек үзәге һәм "Кадрлар әзерләү буенча региональ үзәк" дип аталган шәхси оешма 50 яштан узган 121 кешене укытып чыгару турында үзара ике миллионлык килешү төзөгәннәр. Тыңлаучыларны жирле оешма һәм учреждениеләрдән жыйганнар. Ләкин менә укучыларның күбесе белем арттыруга мохтаж булмаган. Алар арасынан 76 кеше, гомумән, мәшгульлек үзәгенә мөрәҗғәт итмәгән, ә кайберләре үзләренең "белем алулары" турында прокуратура хезмәткәрләреннән генә белгәннәр.

ТИРӘН ТАМЫРЛАР

Татарстанда киң тамыр жайган криминаль оешма табылган. Аның берничә ел давамында күчмәсез милек белән эш иткәннәре ачылган. Афералар оештыру белән "Заря-28" торак төзү кооперативы председателе житәкчелек иткән, ә аның кул астында ТР Росреестры идарәсе башлыгы урынбасары һәм идарәнең бүлек башлыгы урынбасары, "Үзәк-коммуналь хезмәт" башлыгы урынбасары, риэлторлык компаниясе башлыгы, БТИ юрисконсульты һәм бер "браток" эшләгән. Оешманың төрле тармак вәкилләреннән торына карамастан, эш бик төгәл һәм көйле алып барылган. Алар барлыгы 9 мәйдан жир, торак һәм торак булмаган биналарны шәхси милек сыйфатына күчсәргәннәр. Бу "эшчәнлек", нәтиҗәдә, 47 миллион сум һәм берничә жинаять статьясына тарткан.

ИРЕКСЕЗДӘН БИЗНЕСМЕН

Татарстанда яшәүче икенче группа инвалиды Татьяна М. көтмәгәндә үзенең Мәскәүдә алты автомобильле товар ташу фирма хужасы булуы турында белгән. Аңа почта аша юл кагыйдәләрен бозу һәм салымнар буенча бурычлар турында штрафлар килә башлаган. "Бизнесмен" ханымның түләнмәгән бурычлары ике миллион сум жыелган, ә табышлары бер тиенгә дә житмәгән. Полиция, үзләренең бер көнлек фирмаларын бичара хатынга теркәгән аферистлар эше булганлыгын ачыклаган.

ЯЗМАГАН МЕННӘР

Казанда яшәүче Р. Интернетта законсыз төзелгән гаражларны сүтү турында мәгълүматка тап булган. Канында уйнаган эшмәкәрлек "оеткысы" егеткә монда акча эшләү мөмкинлегенә турында хәбәр биргән. Ул, тиеш урынга тимер кисү һәм ташу бригадасы чакыртып, аны эшкә жиккән. Кискәләнгән гаражларны Р. металлломга тапшырырга уйлаган. Ләкин моңа полицейскийлар комачаулаган. Туралган чит кеше милкенең бәясе 200 мең сум тәшкит иткән.





Михаил ЛАРИЧЕВ

Безнең түләүсез медицинаның үзенчәлеге: кемдер акча белән түли, кемдер сәламәтлелеккә белән...

Түләүсез медицина авырулар акчаларын түләүле медицинага үз теләкләре белән бирсен өчен кирәк.

Түләүсез медицина соңгы сулышыңа кадәр дәвалый, ә түләүлесе — соңгы тиенеңә кадәр...

Мединституттан начар укыган өчен генә түгел, матур язган өчен дә куып чыгарулары мөмкин.

Акчаң булмаса, сәламәт бул!



Илдар НӘФИЕВ

Виктор ФЁДОРОВ



Табиб йокысызлыктын интегүче фермердан сорый:

— Сез бер борынгы ысулны сынап карамадыгызмы?

— Нинди ысул ул?

— Ятасыз, күзләрегезне йомасыз һәм фермагыздагы сарыкларыгызны санап чыгасыз.

— Алай эшләп карадым инде, бер файдасы юк. — Хәтта киресенчә, тагын да начаррак йоклый башладым.

— Ничек инде?

— Утардагы сарыкларны санап чыгам, аларны вагоннарغا төяп, ит комбинатына илтеп сатам. Шуннан соң бик арзан сатмадым микән, дип, таң атканчы аунап ятам.

Наҗиба САФИНА

КИЛЕН КӨТКӘНДӘ

Ике күрше – кәнафида
иртәдән үк, никтер.
Берсе әйтеп куя
бер-ике сүз,
икенчесе генә
ишетми ничектер:

– Килен кирәк миңа,
күршекәем, ишет!
Арыдым дөнья көтеп.
Шул улымны әйтәм,
аптыратты инде,
булды тәмам өтек.

Яше житкән,
ник өйләнми икән?
Әллә кызлар тапмый.
Әллә кайда йөри,
аңлый алмыйм,
таңсыз өйгә кайтмый.

Гел әзерне ашап,
күрәсең бит,
бетте симереп тә,
Арып беттем инде,
"килер елга"ларын
санап, чигереп тә.

Йокысыннан тора
ярты көндә!
Адам таганәсе...
Ашы пешкән,
өсте-башы юган.
Тагын ни әйтәсең.

Кыз карамас
түгел инде ансы.
Үзе карамыйдыр.
Хәзер кызлар
бигрәк бозык, ялкау –
улыма ярамыйдыр.

Төн буена гулять итә.
Төш житкәнче

йоклап яталар шул.
Кайда йөриләрдер?
Таңда гына
кайтып яталар шул.
Өс-башлары
ташка үлчим инде, –
ертык-портык чалбар.
Ә мин өмет иткән булам,
бәлки, килен
улымныкын ямар.

Юк, кирәкми миңа
андый килен.
Кирәк чибәр, уңган.
Кулы ут уйнатсын,
теленнән бал тамсын,
таңда тора торган.

Дикъкаты белән
күрше тыңлап торгач,
шулчак әйтеп куйды:
– Күршекәем,
әллә күрәзә син?
Укыйсыңмы уйны?
Минем кызым
нәкъ син көткән килен!
Әйдә ясыяк туйны!

Килен көткән әби
шып туктады,
телсез калды гүя:
– Шулмы килен? –
Тәмәкече кәнтәй,
ертык чалбар кия!

Чак нушына килеп,
әйтеп куйды:
– Керик инде, күрше.
Улым кайтыр,
аш куярга вакыт.
Кирәкми бер кеше.




Вячеслав ШИЛОВ



Александр КОСМИЛИН



Валерий ТАРАСЕНКО



Ришат МИРЗАЯНОВ



АШЫЙСЫ ҺӘРВАКЫТ КИЛӘ

Бирән чире аркасында, Новосибирск шәһәренең полиция начальнигы Александр Гращенков өч елга шартлы рәвештә ирегәннән мәхрүм ителгән. Ул өч ел бие кафелардан ашау белән ришвәт алган. Өч эшмәкәр полицейскийны бушка ашаткан, шуның өчен тегесе аларны үз белдеклекләре белән муниципаль жирдә кафеларын урнаштырган өчен җаваплылыкка тартмаган. Шулай итеп, ул 53 мең сумлык ашаган. Үзара табыш китерә торган хезмәттәшлек, ашаучы һәм ашатучы як өчен дә җинаять эше белән тәмамланган.

ХАЛЫКТАН БАШКА

Башкортстанның Агыйдел шәһәренең мэры Фәнис Гыйльванов ихлас күңеленнән ни өчен аның якташлары вакантный урынга эшкә килмәүләрен аңлый алмый. «Мин аптырашта, агыйделләргә нинди эш кирәклеге аңлый алмыйм». Үзенең сорауларына ул шундук җавап алган. Шәһәрдә яшәүчеләр әйтүенчә, бөтен тәкъдим ителүче урыннарда хезмәт хакын аз түлиләр. Шуның өчен башка жиргә шабашкага барып эшләү яхшырак. Тегүче, электрик, автобус йөртүчеләрен хезмәт хакы айга 6 меңнән 15 меңгә хәтле. Ә мэрының хезмәт хакы – аена 200 мең. Бу урынга бер кешедә бармыйча калмас иде.


МӨҢИМ ЯНДЫРУЧЫ

Яңа Мәскәү районының тикшерү бүлегенә өч ел элек үт төртү эше тәмамланып килә. Ул вакытта ике катлы бина янып бетә һәм үт бик күп җинаять эшләрен юк итә. Тикшерү барышында җинаятьнең заказчысы – мөһим эшләр буенча юстиция полковнигы булып чыга. «Мөһим» кеше үзенең начальнигы күрә алмаган һәм аннан үч алырга ниятләгән, янгыннан соң аны эштән алуларына өметләнгән.


ХӘЙЛӘЛӘ ЯЛ

Санкт-Петербургның полициясенә бер ир шалтыраткан һәм жанәрткеч хәл турында сөйләгән. Вакытны күңелле уздыру өчен, түбән социаль җаваплылыклы ике кыз чакырткан. Төн үткәргәннән соң, алар транс-гендер булулары турында әйткәннәр. Аптырашта калган ир хезмәт өчен түләүдән баш тарткан. Ачулары чыккан кызлар клиентка борычлы баллоннан сиптергәннәр, ирләрчә тотып төйгәннәр, телефонын алганнар һәм куып чыгарганнар. Бу гендерлы конфликтны чишәр өчен, өчесен дә полиция бүлегенә алып киткәннәр.

Ринат АБЗАЛОВ



Валерий ТАРАСЕНКО



Мирзахит тормышыннан

КЫЗЫКСЫНДЫРА БЕЛӘ

Авыл мәктәбендә чаңгы ярышы оештырырга булар. Мирзахит атна бую бәйгегә бертуган энесенә улы Рушанны әзерли: нәселне ким-хур итәргә ярамый бит.

Менә ярыш көне килеп жита. Иң элек башлангыч сыйныфлар чыгыш ясый. Беренче булып директор малае Азат бара. Төркемнең койрыгында, иң соңгы булып энекәш малае сөйрәлеп килә. Читтән жанатарлар күзәтеп тора.

– Күрерсез әле менә, Азат беренче киләчәк. Йә икенче, ләкин соңгы булмаячак, – ди бер малай икенчесенә.

– Шулай инде, ул һәрвакыт беренче, – дип җавап бирә тегесе. – Ә менә Рушан финишка барып житар микән...

Мирзахит, бу сүзләргә ишетеп, көч-хәл белән сөйрәлеп баручы Рушан янына йөгереп килә һәм аның колагына нидер пышылдый. һәм шунда ышанмаслык хәл була. Рушан, йокыдан уянган кебек, кинәт башын күтәрә, күзләрендә очкын барлыкка килә, һәм ул, жанланып, алга таба элдертә. Ике минут эчендә барысын да узып китеп, финиш сызыгын кисеп уза һәм өенә таба оча.

– Нәрсә әйттең син аңа?! – дип сорый үз малае икенче генә булып килгәнгә кәефе кырылган директор.

– Әллә нәрсә түгел инде, – ди Мирзахит. – Әбисе аңа яраткан бәрәңгә сумсалары пешергәннен генә дип

әйттем. Әхәт абыйсы кунакка килгән, сумсаларны ашап бетермәгәе, дидем...

– Кызыксындыра беләсең бит, Мирзахит! – дип көлешә бөтенесе дә. Хәтта директор да елмаеп куя.

КУҢЕЛ КУШУЫ БУЕНЧА

Әгәр авыл киңетендә шау-шу ишетсәң, бел дә тор: димәк, яңа ипи кайтарганнар. Бөтен авыл шунда жыелган. Сүз иярә – сүз, фикер алышу, бәхәс китә. Бу юлы мәктәп укытучыларының хезмәт хакы турында сүз чыга.

– Укытучыларга бик авыр туры килә, әлбәттә. Мондый хезмәт өчен күбрәк түләргә кирәк! – дип башлый Дания. – Бездә бит ничек: сайлауларда – укытучылар, концерт куярга булса – укытучылар, басуда чөгәндер алырга да – алар...

– Ул балалар белән күпме нервы әрәм була, аның отчәтлары гына ни тора бит! Аларның дәрәжәсен үстерү өчен акча җәлләмәскә кирәк, безнең киләчәгебез – балалар алар кулына тапшырылган бит! – дип җөпли аның сүзен күршесе Наҗия.

Ләкин башка фикер дә бар икән.

– Укытучылар, гомумән, акча турында уйларга тиеш түгел! – дип каршы төшә район депутатының хатыны Нәфисә. – Бу – үтә җаваплы профессия, һәм анда кешеләр жан кушуы буенча гына эшләргә тиеш! Акча юлыкка зарланып йөрергә түгел!

Чиратта Мирзахит та тора икән.

– Алай булгач, илдәге халыкның күбесе жан кушуы буенча эшли инде, – ди ул. – Ә акча өчен чиновник-лар, депутатлар һәм банкирлар гына тир түгә...

Зөлфәт ШАҢИӘХМӘТОВ

Александр ШУЛЬПИНОВ



КУП ТЕЛ БЕЛУ – ДӘРӘЖӘ!

Бер елны Рәсәй президенты Йошкар-Ола шәһәрәнә килгәч ясаган чыгышында рус телен өйрәнүне көчәйтергә кирәк, чөнки руслар дәүләт төзүче милләт диебрәк әйткән иде. Шуннан соң рус булмаган халыкларның туган теленә һөжүм башланды, дип әйтергә мөмкин, шул исәптән, татар теленә дә. Татар теле дәресләре атнага ике сәгатькә генә калдырылды. Күп укытучыларга кыскартылу куркынычы янады, кайберләре башка профильле дәресләр укытуга янадан хәзерлек үтәргә мәжбүр булды. Югыйсә татар теле бит дөньядагы иң таралган 14 тел исемлегенә керә. Без үзбәк, казакъ, кыргыз, азербайжан һәм башка төркиләр белән жиңел аралашабыз. Мәктәптә укыган елларда (1945–1953) 4 класс татарча гына укыдык. Инде 5 нче класстан төрле фәннәр керә башлады. Атнага икешәр сәгать нимес һәм рус теле өйрәндөк. Аларны югары белемле, сугыштан исән кайткан укытучылар укытты. Мәсәлән, рус теленнән грамматика һәм әдәбиятны өч тел белүче – Киргизов Степан. Ул чуаш иде. Безгә 24 битле дәфтәрне бөкләтеп, сүзлек ястатты. Рус телен татар теле аша өйрәтте. Алардан бердәнбер исән калган Зөлфия апа Шакирова (Әлки районы Төгәлбай авылы) нимес телен укытты. Өч елда без рус, нимес телен 80 процентка үزلәштердек.


Күбрәк тел белү – әйбәт анысы, тик ана телен кыскарту хисабына булмасын иде. Бөтен гыйлем ана сөте белән керә, диләр бит. Хәзер шәһәр транспортында да игъланни өч телдә әйтәләр – русча, татарча, инглизчә. Шулай бер көнне 54 нче автобус белән елга портына барам. Автобус алай тыгыз түгел, әмма утырырга буш урыннар юк. Мин яшь түгел инде – 80 нән узган 2 нче төркем инвалид, аякларның хәле бетә торган чак. Шулай басып торам, янымда ике кыз, утырган килеш конспект укып баралар – студентлар, ахры. Үзләре нимес сүзләре дә кыстыргалап сөйләшәләр. Салонда теге белдерү ишетелгәч, мин дә, өстәп, бер номер күрсәтим әле, дип, нимесчә, русча, татарчамны кушып: "Их бине есть инвалидес цваен группен", – дип әйтеп куйдым. Мин дә инвалид, дигән сүз була инде бу. Шуннан теге кызларның берсе жалт кенә сикереп торды да: "Дедуля инвалидес, битте!" – дип, миңа урын тәкъдим итте. Утырдым да: "Данке, дас медхен!" – дип әйтеп куйдым. Рәхмәт, кызым, дигән сүз инде монысы нимесчә. Кызлар: "Гут, гут!" – дип кабатлады. Яхшы, яхшы – безнеңчә. Кайвакыт әз-мәз булса да чит тел белү ярап куя шул. Автобустагылар минем шаяртуны аңлап: "Вәт, инвалид бабай!" – дип шаркылдашып көлештеләр.

Сөләйман ШАКИРОВ

КАЗАН



Эрнест ДЫШАЕВ, «Чаян» № 12, 1998



Айдар УТӨГӨНӨВ, «Чаян» № 18, 1996



Ә МЕНӘ ТАГЫН БЕР МӘЗӘК

Безнең илдә тиеш белемең бул-маса, теләсә кайсы тармакта эшләргә мөмкин, ләкин тәҗрибәң булмаган ки-леш каравылчы итеп та алмыйлар.

– Әйт әле, жаным, сиңа нинди ха-тыннар ошый: акыллыларымы, әллә чибәрләреме?

– Тегендиләре дә, мондыйлары да ошамый. Шуңа күрә мин сиңа өйләндем дә инде.

– Ни дисәң дә, хәзер яшәү жиңе-ләйде. Ә бит егерме ел элек телефонны унитазга төшерү өчен, башта аны сте-надан өзеп алырга кирәк иде.

Әңгәмә барышында:

– Ә миңа кадәрге хезмәткәрегез кайда соң?

– Декретка китте.

– Куркыныч икән сездә...

ГАИ хезмәткәре машина йөртүчегә:

– Нигә салоньгызда арагы исе аңкып тора?

– Белмим, мин иртән ис сизмим.

– Хәерле юл сезгә. Юк, юк, правагыз һәм машина таныклыклары кирәкми!

– Беркайчан аңлап булмый бу ха-тын-кызларны: ничә яшъта икәнән сорасаң, усалланалар, ә туган көннәрен онытсаң, чыгырларыннан чыгалар.

– Булмәмне ремонтлау өчен күпме алыр идегез?

– Егерме мең.

– Ә үзем дә ярдәм итсәм?

– Ул чакта кырык мең.

– Мин сиңа тыныч кына утырырга киңәш итәр идем.

– Нигә?

– Бер сүз дә әйтми утырсаң, сине ах-мак дип уйлаулары мөмкин. Ә сөйләшә башласаң, бирәк тә...



Менә бит! Ә укытучы, мисал чишкәндә, миңа «бер ярым җир казучы булмый», дигән иде!



Депутатларның хезмәт хакын киметергә тәкъдим итәм!

Нәрсә, безнең хезмәт хакы да бармыни әле?



Учыңнан күрәм, жанкисәгем, син «йонлач кул» булачаксың!

Вячеслав ШИЛОВ

Вячеслав ШИЛОВ

Анастасия ВАСИЛЬЕВА



МУНЧАСЫЗ ЯШӘУ

"Чаян" дус! Безнең Аксубайда мунча юк. Булган бердәнберен берничә ел элек, планда каралган дип, япкан иделәр. Ә ул, һәрчактагы кебек, билгесез срокка сузылды...

Чабына-чабына мунча керүләрен бигрәк тә картлар сагынды. Аларның күпләре бит су үткәрелмәгән йортларда яши, үзләренең мунчалары беркайчан да булмаган, булган очракта да ягып керерлек хәлдә түгел.

Эшмәкәрләр бу очрактан оста файдаланып алдылар – берәз гына район үзәгендә коммерциягә корылган мунча эшләп алды. Бәясе хәтәр, бер сәгать юынып чыгу – 500 сум. Пенсия тиеннәрен чутлап караганнан соң, картлар, нишләргә белмичә, аптырашта калды – чиста йөрегрәме, әллә тукмы. Әлбәттә, ачтан үлеп, мунчага йөреп булмый.

Шулай да аксубайлылар жаен таба. Кемдер туганнарына бара, кайсыларыдыр үзәктәге спорткомплекс душында юына. Кайбер уңганнары күп фатирлы йортлары янында кечкенә генә мунча төзеп, аштер-өштер булса да, юынып чыга. Ләкин бола-рына да тыныч тормыш юк, бу – муниципаль жир кишәрлегә буларак, "басып алучыларга" законсыз төзелешләрен сүтәргә кушалар...

Озакка сузылган мунча ремонтын тизләтү турында безнең үтенечләгә, жирле хакимият матур гына вәгъдәләр биреп юата. Үткән елны, мәсәлән, ремонтлап тормаячакларын, ләкин яңа юыну бинасы төзиячәкләрен һәм дә инде аңа урын тапканнарын да әйттеләр. Шатлыктан авызлары колакларына житкән халык каен себеркеләре дә әзерләп куйган иде, ләкин булачак мунча урынында Класстан тыш эшләр үзгә калкып чыкты. Өметләрен тормышка ашыру якты киләчәккә күчерелде.

Бөтен инстанцияләргә киткән хатларыбыз түрәләрен инде туйдырып бетергәндер, аларны йомарлап мәгълүм савытларга ыргытканнардыр... Житмәсә, ковид-пандемия килеп чыкты, алар өчен яңа аклану мөмкинлегә туды: инде күпме еллар эшләми торган мунча шул коронавирус аркасында ябылган булып чыкты. Санитар-эпидемиологик хәл рәтләнгәч, ачылачак икән. Ай-һай, әйбәтләнәр микән ул, ярты бистә халкы юына алмый йөри бит...

Аксубай бистәсе халкы.



Михаила ЛАРИЧЕВ рәсемнәре



АНЫҢ МУЗЫКАСЫ — ХАЛЫК ЖАНЫНДА

Салих Сәйдәшевнән тууына — 120 ел

ИҢ КЫЙММӘТЛЕСЕ

“Зәңгәр шәл”дә Мәйсәрә ролен Рокыя Кушловская башкарган. Тамашачы аны озак алкышлаган, хәтта сәхнәдән чыгармыйча.

Спектакльдән соң Сәйдәшев, грим бүлмәсенә кереп, барлык артистларга рәхмәт белдергән. Ә Кушловская янына килеп:

— Рокыя ханым! Сөз бүген үзегезнең гажәеп матур тавышыгыз белән минем музыканы тамашачыга җиткердегез, шуның өчен мин сезгә иң кадерле әйберемне бүләк итәм — әлегә спектакльдәге беренче ноталарны.

ОН МӘШӘКАТЕ

Сугыштан соңгы елларда, бәйрәм уңаеннан, кибетләргә он кайткан. Бер кулга — өч кило. Чират алыр өчен иртәнге өчтә торырга кирәк. Соңга калсаң — бернәрсә калмый.

Бервакыт казанлыларга мәгълүм Бутлеров урамындагы “Горняк” кибетенә керә Салих абый. Он инде сатылып беткән, яшь кенә сатучы кыз бушаган капчыкларны җыештырып йөри. Композитор кыяр-кыймас кына сорый:

— Кызым, берәз гына он калмадымы?

Сатучы, кисәк кенә үзгәреп, кычкырып әйтә: “Күзәң чыккан мәллә, бетте бит!”

Бөек композитор — татар халкының горурлыгы — башын аска иеп, эндәшми-нитми кибеттән чыгып китә...

БИЛГЕСЕЗ БАЙ

Кәрим Тинчуринның “Жилкәнселәр” пьесасында сүзсез уйный торган байлар персонажы бар. Бервакыт спектакль вакытында сәхнәдә берәүгә дә таныш булмаган “бай” барлыкка килә — сакаллы, мыеклы һәм алагәем корсаклы. Әйтерсез лә махсус симетрелгән татар бае. Пьесада язылганча, барлык “бай”, дога кылып, кайсы кая утырышкан, әлегә дә баягы “бай” каты итеп кикереп куя. Тамашачы көлдән шартлый һәм кул чаба башлый. Аларга кушылып сәхнә артындагы артистлар дә көләшә, ләкин кем шулай иткәннән аера алмыйлар. Пәрде ябылгач, моның кем икәннән белергә теләп “байга” ябырылалар. Аларның бу “бай”ның сакалын куптаргандагы гажәпләнүләрен күрсәтә! Юан персонаж Салих Сәйдәшев икән бит...

АҢА НИ ҖИТМӘГӘН

Гомеренең соңгы елларында Сәйдәшев театрдан читләштерелә, ул төшенкелектә яши, аның музыкасы да спектакльләрдә яңгыратылмый. Көн саен диярлек ул театрда керә торган ишек янында басып тора башлый. Бервакыт аннан сорыйлар: ни өчен хәзер аның элеккеге кебек ижади активлыгы юк? Бөек кына елмаеп, Салих абый җавап кайтара: “Миңа Кәрим Тинчуриннар җитми...”

Халык, бернигә карамый, “үзенең Сәйдәшен” яратты. Ул халык күңеленә нечкә кылларын чиртүче, уятучы бердәнбер композитор иде. Бүтән берәү дә аның кебек булдырмаган! Бөек композиторны Габдулла Тукайны озаткан кебек, соңгы юлга озатканнар... Урамнар халык төркеме белән шыплап тулган булган... Аны җирләгән та, данлыклы Сәйдәш маршын уйнамыйча, берәү дә таралмаган...

Дусларча шарж

һәм композитор турында истәлекләр
Иза Сәйдәшева тарафыннан бирелде.



Бөек татар композиторы Салих Сәйдәшевнән тууына 120 ел булды. Ул — татарның беренче профессиональ композиторы һәм дирижёр, яңа жанр — татар музыкаль драма тудыручыларның берсе. Кәрим Тинчуринның “Зәңгәр шәл” легендар пьесасына язылган музыка халык тарафынан әле дә яратып кабул ителә һәм зал тулы тамашачыларны җыя, ә инде данлыклы “Кызыл Армия маршы” Мәскәүдәге 1945 елгы Җиңү парадында яңгырый. Салих Сәйдәшев халкыбыз күңеленә музыкасы белән генә түгел, кешелеклелегә белән дә кереп калган. Тормышны сөюе, кыенлыкларга түзем булуы һәм тыйнаклыгы сокландыра. Менә композитор тормышыннан кайбер мизгелләр...

МУЗЫКАСЫНДА — ТУКАЙ ЧАГЫЛЫШЫ

Салих үскән йортта Габдулла Тукай еш булгалаган. Кайвакытта шагыйрь аларга йомышы төшмәсә дә, малайның уйнаганын тыңлап утыру өчен дә кергән. Чыгып киткәндә: “Яхшы да уйный инде, шельма! Музыкант булыр!” — дип, елмаеп әйтә торган булган. Хәтта бер матур гына риваятьтә бар: янәсе Салихның гармунына чахотка белән авыручы Тукайның бер тамчы каны тамган. Менә шуннан кешеләр Сәйдәшевнән язмышын юраган — музыка өлкәсендә Тукай шигърияте кебек әһәмиятле, ләкин авыр кичерүләр аша үтәчәк...

ӘЙБӘТ ҖЫРЛАУ

“Зәңгәр шәл” репетицияләрен үткәргәндә композитор интегеп бетә торган булган. Драма артистларын оркестрга кушылып җырлату бик җиңел түгел икән. Күп мәртәбәләр бер үк мотивны җырлатса да, алар музыка авторының таләпләрен үти алмый. Шул чагында Сәйдәшев дирижёр таякчысын пульта куя да, нота дәфтәрәнен ябып, болай дип әйтә торган була:

— Бик әйбәт җырладыгыз, хәзер миңа берәз ял итеп алырга мөмкинлек бирегез...

Катнаш Туйда

– Кызлар, кызлар, – диде алып баручы. – Мәжлеснең иң матур жиренә килеп җиттек. Кемнең тизрәк кияүгә чыгасы килә... Кайсыгыз җитезрәк, кайсыгыз өлгеррәк икән? Карыйк әле. Туй букеты кайсыгызның йокы бүлмәсен бизәр икән? Әйдәгез әле, әйдә...

Йола буенча бу уенда, гадәттә, кияүгә чыкмаган кызлар гына катнаша. Шуны гына көткән кебек, унлап чибәр урыннарыннан кузгалып, бию мәйданчыгына таба юнәлде. Бер ел элек ир-сез калган Галия кодагый да, нигәдер, аларга иярде. Болай, шаярып кына чыга торгандыр дип уйлаган идек. Ләкин ул үтә бер җитезлек белән килен букетын эләктереп алгач, гаҗәпләнүебез бермә-бер артты. Дәшми генә утырган хатыннарынның да авызлары ачылды:

– Какаш шустрая татарка.

– Нәрсәгә инде ул ана...

– Яшьләренә күз яше төшәр, ыргыт...

– Базар хатынының кулыннан алырсың бушлай әйбер, туганына да сатып бирә бит ул тауарын, – диештеләр кодагыны белгән апалар.

– Чәчәген ала алдым, хәзер кияү генә табасы калды, – дип шаяргандай булды.

Татарча аңлаганнар көлешеп куйды.

Буйдак егетләргә кагылышлысы да бар икән бит әле йоланың. Бик күп туйларда булсам да, мондыен ук күргәнем юк иде.

– Моңысы хохол кияүнең эше булып чыкты. Ул киленне барыбызга да ачык итеп күренерлек урынга бастырды. Уң аягын күтәреп урындыкка куйды, аннары кәләше алдында тезләнеп, куллары белән аның туй күлмәгә астына кереп китте. Тегесе, анда ни барын без дә күрсен диптер инде, күлмәк итәген кендегенә таба сыдырып менгерде. Чөтәрләр ап-ак нәфис эчке киёмнәр, тулышып торган яшь дәртле тән алгы планга чыкты...

Хохол кияү тарттырып киелгән “подвеска” дигән нәмәрсәкәйне бик озак итеп, бик тәмләп салдырды. Аннары бер төркем егетләр алдына чыгып, кинәт кенә кулларын селтәп җибәрде, ләкин теге ак әйберне ыргытмады. Яшьләр сикерешеп куйды, гөрләшеп-көлешеп алды. Залда янә тынлык урнашты...

Бөтен кешенең күзе шунда гына иде, дисәм, юк икән... Кузьма дөдәйнең аларда гаме юк кебек. Карашларында нур эсәре күренми. Бер хәрәкәтсез калып, табынга карап утыра да утыра. Аның өчен дөньяда тагын да “тәмлерәк” нәрсәкәйләр бар икән шул. Кунаклар хохол кияүнең кәләш күлмәгә тирәсендә мыштырдаганын күзәткән арада, берьюлы ике рюмка йотып куярга өлгерә. Аннары рәссам ясаган портрет сыман катып кала. Ник бер җире селкенсен дә, ник бер керфеге кыймылдасын...

Яшьләренә күзәллегенә сокланып утырган хатын, бо-рылып, иренә нидер әйтмәкче иде, әмма аның балкыган

йөзендәгә нурлар бик тиз сүнде, кашлары җыерылды.

– Салдыңмыни? – дип сорады ул Кузьма дөдәйдән. Аннары, җавап та көтмичә:

– Их син, жир бит! Мин бит сине, койма буенда ятып сөрсәгән адәмне, кешеләр арасына алып чыкмакчы идем, аралашсын, төзәлсен, димәкче идем... Әй... Аннары, әйтеп-аңлатып торудан ни файда дигәндәй,

иренә яны беләнрәк борылып, табынга текәлдә, күзенә чалынган беренче рюмканы эләктереп, үзе дә салып куйды.

– Күршеләрең кара әнә, – диде ул берәз тын алгач, баш бармагы белән генә күрсәтеп. – Әнә ничек итеп матур киенгәннәр, ак күлмәктән, галстуклардан... әнә ничек матур итеп ашап-эчеп, гәлләшәп утыралар. Әллә минем шулар кебек дөньямы онытып бер ял итсәм килмиме, әллә минем...

Чыннан да, тегеләр килештереп утыра беләләр иде. Иренә хатынының тәлинкәсенә тегесен-моңысын алып салуы, ирен тидереп куйган рюмкасын әледән-әле шәраб белән тутырып торыуы бер аларның гына игътибарын җәлеп итмәгәндер. Әйе. Ул хатын мондый хөрмәткә лаек иде, бик лаек, чөнки сигез ел буга көтте бит ул иренә “тегеннән” кайтканын, сигез ел... Сәбәбен дә әллә кайдан эзлисә юк. Шул катнаш туйда яшьләр арасында чыккан низагтан гына...

Без тәнафес игълан иткәнне көтеп тормыйча, әкрән генә урыныбыздан кузгалдык. Туй мәжлесе иң биек ноктасына җитеп, студентларның тулай торагында барган дискотеканы хәтерләтеп гөрли калды.

Такси озак көттермәде. Юлда кайтканда да мин катнаш туйларларның уңай-тискәре яклары турында уйланып кайттым. Гыйбрәт алырлыклары да байтак. Шулай да үз милләт кеше белән тормыш коруга ни җитә. Менә шуны яшьләргә аңлатып кара син...

Күңелгә авыр булып калганы әле дә күз алдымда. Туганнан туганым Таһирның туге иде ул. Беренчедән, аның бер кимчеләге бар – тотлыгып сөйләшә. Икенчесе, урыс кызы белән танышуы. Аның: “Д-д-д-а-й по-по-по-жалысты”сын көткәнчә ярты сәгать үтә. Әле урысча сөйләшә белсә – бер хәл. Алар ничек аңлашадыр, белмим.

Туйның күңелгә тигән мәле шул: гөрләп мәжлес барган вакытта миңа аш әзерләү бүлмәсенә чыгарга туры килде. Шунда Таһирның әнисе – Бибинур апаның яшьле күз карашлары белән очраштым.

– Берәр нәрсә булдымы әллә? – дип сорадым.

– Юк, сөенчтән генә... Кодагый белән аңлаша алмыйбыз. Ул – татарча, мин урысча белмим, шуннан гынадыр, – дип елмайгандай итте.

...Янәшәдә, олы мичнең зур казанында, барыбызга да аңлашылганча “гөбер-гөбер” килеп, барлык бүлмәләргә тәмле ис чыгарып, сарык ите салынган аш кайный иде.

Мидхәт САДЫКОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 1 (1902) гыйнвар 2021

Баш редактор:

Р. И. ХАЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. АХМЕТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгыннан башка редакцияләү-төзөтү хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 30.12.2020 ел.

Тираж – 3519 Заказ А-3436

Редакциянең адресы: 420066,

Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәяс ирекле

16+

Уйна да, уйла да!



1. Кем дә булса социаль ара сакламаса – нишләргә?
2. Мәченең иң беренче кагыйдәсе?
3. Яхшы табиб сүз белән дәвалый дигән тагълимат дәресе?
4. Элеккеге әбиләр белән бүгенгеләренең аермалыгы нәрсәдә?
5. Акыллы хатын тинтәгеннән ничек аерыла?
6. Бер караштан гашыйк булудан иң яхшы чара?
7. Кемнәрне бар ягы да килгән хатын-кыз дип әйтеп була?

ЖАВАПЛАР

1. Шәһәр. 2. Аң бул-көчкә. 3. Дәрәс. 4. Элеккеге белән бүгенгеләреннән аермалыгы. 5. Тинтәк хатын. 6. Тарын бер кат капан алу. 7. Шахмат. 8. Яхшы табиб сүз белән дәвалый дигән тагълимат. 9. Кемнәрне бар ягы да килгән хатын-кыз дип әйтеп була? 10. Хатын-кыз киemenең өлеше. 11. "Төрлөтәп яшисе бар" "Карап киләм".

Сынамышларны
Гүзәл СӨНГӘТУЛЛИНА
әзерләде.

Чаянвордны чишегез,
номерланган шакмакларда
жыр исемең укыгыз.
Журналыбызның 2020 елның
12 нче санында басылган
чаянвордның
тикшерү сүзе –
«ИРТӘ ДӘ ГЕНӘ ТОРАМ»

Беренче булып
дәрәс җавап җибәрделәр:
М. НӘРИМАНОВ (Сарман),
Р. ГАЙНЕТДИНОВ (Казан),
Э. МӘУЛЕТОВ (Югары Ослан),
Г. ХАННАНОВ (Томск өлкәсе, Вавиловка ав.),
С. ШӘЙХУЛЛИН (Казан).

Жиңүчебез –
Казаннан

Рафаэль ГАЙНЕТДИНОВ!



БәйрәмНән соң...



Валерий ТАРАСЕНКО


Максим СМАГИН



Михаил ЛАРИЧЕВ



Илдус АЗИМОВ



Илдар НӘФИЕВ

